

பிப்ரவரி - 10

## TNPSC துளிகள்

- ❖ தென்னிந்திய மாநிலமான கேரளாவில் 3 பேருக்கு கொரோனா நோய்த்தொற்று இருப்பது உறுதி செய்யப்பட்ட பின்னர் கேரள அரசு கொரோனா வைரஸ் தொற்றுநோயை "மாநில அவசரநிலை" என்று அறிவித்துள்ளது.
  - கேரள மாநிலப் பேரிடர் மேலாண்மை ஆணையம் இந்த முடிவை எடுத்துள்ளது.
- ❖ எஸ்பிஐ கிரீன் மராத்தானின் மூன்றாம் பதிப்பானது சென்னை பெசண்ட் நகரில் நடைபெற்றது.
  - சுத்தமான மற்றும் பசுமையான நகரத்தை மேம்படுத்துவது குறித்த விழிப்புணர்வை ஏற்படுத்துவதற்காக ஒட்டப் பந்தய வீரர்களுக்கு கரிமச் சட்டை வழங்கப் பட்டது.
- ❖ சர்வதேச தரத்துடன் கூடிய புதிய கிரிக்கெட் அரங்கம் ஒன்றை சேலம் மாவட்டம் வாழப்பாடியில் தமிழக முதல்வர் திறந்து வைத்துள்ளார்.

## தமிழ்நாடு செய்திகள்

### காவிரி டெல்டா - பாதுகாக்கப்பட்ட சிறப்பு வேளாண் மண்டலம்

- ❖ காவிரி டெல்டா பகுதியைப் பாதுகாக்கப்பட்ட சிறப்பு வேளாண் மண்டலமாக தமிழக முதல்வர் எடப்பாடி கே பழனிசாமி அறிவித்துள்ளார்.
- ❖ சேலம் மாவட்டத்தில் ஒருங்கிணைந்த கால்நடைக் கல்லூரி மற்றும் ஆராய்ச்சி பூங்காவைத் திறந்து வைக்கும் நிகழ்வில் அவர் இதனை அறிவித்தார்.
- ❖ இந்த அறிவிப்பானது மாநிலத்தின் அரிசிக் களஞ்சியமான காவிரி டெல்டா பகுதியில் எண்ணெய் ஆய்வு குறித்த திட்டங்களை செயல்படுத்துவதைத் தடுப்பதாகும்.
- ❖ காவிரி டெல்டாப் பகுதியானது தஞ்சாவூர், திருவாரூர், நாகப்பட்டினம், புதுக்கோட்டை, கடலூர், அரியலூர், கரூர் மற்றும் திருச்சிராப்பள்ளி ஆகிய தமிழ்நாட்டின் எட்டு மாவட்டங்களை உள்ளடக்கியதாகும்.



## தேசியச் செய்திகள்

### எளிமையான வாழ்வாதாரக் குறியீடு & நகராட்சி செயல்திறன் குறியீடு

- ❖ நகரங்களில் உள்ள குடிமக்களின் வாழ்க்கைத் தரத்தை மதிப்பிடுவதற்காக மத்திய வீட்டுவசதி மற்றும் நகர விவகாரத்துறை அமைச்சகமானது இரண்டு புதிய குறியீடுகளை அறிமுகப் படுத்தியுள்ளது. அவை,
  - எளிமையான வாழ்வாதாரக் குறியீடு (Ease of Living Index - EoLI) மற்றும்
  - நகராட்சி செயல்திறன் குறியீடு (Municipal Performance Index - MPI).

#### எளிமையான வாழ்வாதாரக் குறியீடு:

- ❖ இது நாட்டில் உள்ள நகரங்களைப் பற்றிய முழுமையான தரவுகளை வழங்குவதை நோக்கமாகக் கொண்டுள்ளது.
- ❖ ஆதாரங்களை அடிப்படையாகக் கொண்ட கொள்கை நடவடிக்கைகளுக்குத் தேவையான தகவல்களை உருவாக்கும் விதமாக இது அமைந்துள்ளது.

#### நகராட்சி செயல்திறன் குறியீடு:

- ❖ ஐந்து ஆக்க உணர்வுகளின் அடிப்படையில் நகராட்சிகளின் செயல்திறனை மதிப்பிடுவதை இது நோக்கமாகக் கொண்டுள்ளது.
- ❖ இந்த ஐந்து ஆக்க உணர்வுகளில் சேவை, நிதி, திட்டமிடல், தொழில்நுட்பம் மற்றும் நிர்வாகம் ஆகியவை அடங்கும்.

### தகுதி அடிப்படையிலான தேசியக் கல்வி உதவித்தொகைத் திட்டம்

- ❖ இடை நிலை மற்றும் உயர் நிலை வகுப்புகளில் மாணவ மாணவியரின் இடைநிற்றல் விகிதத்தை குறைப்பதற்குத் "தகுதி அடிப்படையிலான தேசிய கல்வி உதவித் தொகைத் திட்டம்" உதவியுள்ளது என்று மத்திய மனிதவள மேம்பாட்டுத் துறை அமைச்சர் ரமேஷ் பொக்ரியால் தெரிவித்துள்ளார்.
- ❖ இந்தத் திட்டத்தின் நோக்கமானது பொருளாதார ரீதியாக மோசமான நிலையில் உள்ள திறமையான மாணவர்களுக்கு உதவித் தொகை வழங்குவதே ஆகும்.
- ❖ இந்தத் திட்டமானது 2008 ஆம் ஆண்டில் மத்திய மனித வள மேம்பாட்டுத் துறை அமைச்சகத்தால் தொடங்கப்பட்டது.
- ❖ இந்தத் திட்டத்தின் கீழ் ஒவ்வொரு ஆண்டும் ஒன்பதாம் வகுப்பு பயிலும் தேர்ந்தெடுக்கப்பட்ட மாணவர்களுக்கு ஆண்டுக்கு ரூ. 12000 வழங்கப் படுகின்றது மற்றும் இந்த உதவித் தொகையின் தொடர்ச்சி / புதுப்பித்தலானது பத்தாம் வகுப்பு முதல் பன்னிரெண்டாம் வகுப்பு பயிலும் வரை வழங்கப் படுகின்றது.

### லக்னோ பிரகடனம்

- ❖ முதலாவது இந்திய - ஆப்பிரிக்கப் பாதுகாப்பு அமைச்சரின் மாநாட்டில் இந்தியாவும் 50 ஆப்பிரிக்க நாடுகளும் லக்னோ பிரகடனத்தை ஏற்றுக் கொண்டன.
- ❖ லக்னோவில் நடந்து வரும் டெஃப்எக்ஸ்போ 2020 இன் ஒரு பகுதியாக இந்த மாநாடு நடைபெற்றது.
- ❖ லக்னோ பிரகடனமானது அமைதி மற்றும் பாதுகாப்பு, பயங்கரவாதம், கடல்சார் பாதுகாப்பு போன்றவற்றைப் பற்றியதாகும்.

#### AFINDEX பற்றி

- ❖ லக்னோ பிரகடனமானது ஆப்பிரிக்க-இந்தியக் களப்பணி பயிற்சிகள் (AFINDEX)

தொடங்கப் படுவதைப் பாராட்டியதுடன், பாதுகாப்பு முன்னேற்பாடுகள் மற்றும் பாதுகாப்பு ஒத்துழைப்பை மேலும் வலுப்படுத்த ஒப்புக் கொண்டுள்ளது.

- ❖ முதன்முதலில் AFINDEX ஆனது 2019 ஆம் ஆண்டு மார்ச் மாதத்தில் நடைபெற்றது.

### பொலிவுறு நகரத் திட்டத்தின் கீழ் சகோதரி நகரங்கள்

- ❖ மத்திய வீட்டுவசதி மற்றும் நகர்ப்புற விவகாரத் துறை அமைச்சகமானது சிறப்பாக செயல்படும் 20 நகரங்களை குறைவான செயல்பாடு கொண்ட 20 நகரங்களுடன் இணைத்து, அவற்றை "சகோதரி நகரங்களாக" அறிவித்துள்ளன.
- ❖ இவை பொலிவுறு நகரத் திட்டத்தின் கீழ் செயல்பட உள்ளன.
- ❖ 2015 ஆம் ஆண்டில் தொடங்கப்பட்ட பொலிவுறு நகரத் திட்டமானது குடிமக்களுக்கு மேம்பட்ட வசதிகளை அளிக்கின்ற வகையில் ஒரு நகரத்தின் அனைத்து விதமான முன்னேற்றங்களையும் உறுதி செய்வதை நோக்கமாகக் கொண்டுள்ளது.
- ❖ இதன் தர வரிசைப்படி, சிறந்த செயல்பாடு கொண்ட 20 நகரங்களில் அகமதாபாத் முதலிடத்தில் உள்ளது.
- ❖ இந்த வகையின் கீழ் உள்ள சில சகோதரி நகரங்கள்

வாரணாசி - அமிர்தசரஸ்

ராஞ்சி - சிம்லா

புனே - தர்மசாலா

அகமதாபாத் - சண்டிகர்

விசாகப்பட்டினம் - டையூ

சூரத் - சரண்பூர்

போபால் - அய்சால்

### சர்வதேசச் செய்திகள்

#### ஆப்பிரிக்க ஒன்றிய உச்சி மாநாடு

- ❖ ஆப்பிரிக்க ஒன்றிய உச்சி மாநாடானது எத்தியோப்பியாவின் தலைநகரான அடிஸ் அபாபாவில் நடைபெற்றது.
- ❖ இந்த உச்சிமாநாடு ஆப்பிரிக்க கண்டத்தில் பயங்கரவாதத்தை சமாளிப்பதை நோக்கமாகக் கொண்டது.
- ❖ இம்மாநாட்டின் கருப்பொருள் : "ஆயுதங்களைப் பயன்படுத்தாமை" என்பதாகும்.
- ❖ இந்த ஆண்டின் தலைமை தென்னாப்பிரிக்காவால் ஏற்றுக் கொள்ளப்பட்டது.
- ❖ இந்தியா சமீபத்தில் பாதுகாப்பு ஒப்பந்தமான லக்னோ பிரகடனத்தில் கையெழுத்திட்டதால் இந்த உச்சி மாநாடு இந்தியாவுக்கு முக்கியமானதாகக் கருதப்படுகின்றது.
- ❖ ஆப்பிரிக்க ஒன்றியத்தின் பிராந்தியங்களில் பாதுகாப்புத் துறையில் கணிசமான அளவில் முதலீடு செய்வதற்கு இந்தியா திட்டமிட்டுள்ளது.

### ஆப்பிரிக்க ஒன்றியம்

- ❖ ஆப்பிரிக்க ஒன்றியம் என்பது ஆப்பிரிக்க கண்டத்தில் அமைந்துள்ள 55 உறுப்பு நாடுகளைக் கொண்ட ஒரு கண்ட அளவிலான ஒன்றிய அமைப்பாகும்.
- ❖ தலைமையகம் : அடிஸ் அபாபா, எத்தியோப்பியா.
- ❖ லிபியத் தலைவர் முயம்மர் அல்-கடாஃபி தலைமையில் இந்த ஆப்பிரிக்க ஒன்றியத்தின் உருவாக்கமானது புதுப்பிக்கப்பட்டது.
- ❖ சிர்டே பிரகடனம் மூலம் ஆப்பிரிக்க ஒன்றியம் நிறுவப்பட்டது.

## மாநிலச் செய்திகள்

### ஜனசேவகா திட்டம்

- ❖ கர்நாடக அரசு ஜன சேவகா திட்டம் என்று அழைக்கப்படுகின்ற அரசின் சேவைகளை வீடுகளுக்குச் சென்று விநியோகிக்கும் ஒரு திட்டத்தை அறிமுகப் படுத்தியுள்ளது.
- ❖ இத்திட்டத்தின் கீழ், குடிமக்கள் தாங்கள் பெற விரும்புகின்ற சேவைக்கான கோரிக்கையை வலை தளம் அல்லது செல்லிடப் பேசிகள் மூலம் தெரிவிக்க வேண்டும்.
- ❖ இத்திட்டமானது பெங்களூருவில் செயல்படுத்தப்படுகின்றது.

### முக்கிய மந்திரி பரிவார் சம்ரிதி யோஜனா - ஹரியானா


- ❖ ஹரியானா முதல்வர் மனோகர் லால் கட்டார் முக்கிய மந்திரி பரிவார் சம்ரிதி யோஜனாவை அறிமுகப் படுத்தியுள்ளார்.
- ❖ வருடாந்திர நிதி உதவி அளிப்பதன் மூலம் தகுதியான குடும்பங்களுக்கு சமூகப் பாதுகாப்புச் சலுகைகளை வழங்குவதே இந்தத் திட்டத்தின் நோக்கமாகும்.
- ❖ இத்திட்டத்தின் கீழ், ரூ. 6000 நிதி உதவி பெறுகின்ற அந்த குடும்பங்கள் பின்வரும் தகுதிகளைக் கொண்டிருக்க வேண்டும்.
  - ஆண்டு வருமானம் ரூ. 1.80 லட்சம் வரை இருக்க வேண்டும்.
  - 5 ஏக்கருக்கும் குறைவான நிலம் வைத்திருத்தல்.

## பிரபலமானவர்கள், விருதுகள், மற்றும் நிகழ்வுகள்

### காகா ஹத்ராசி

- ❖ குடியரசுத் தலைவரின் உரை மீதான நன்றி தெரிவிக்கும் தீர்மானத்திற்குப் பதிலளித்த பிரதமர் மோடி கவிஞர் காகா ஹத்ராசியின் கருத்தை மேற்கோள் காட்டினார்.
- ❖ காகா ஹத்ராசி என்பவர் இந்தி மொழியில் இந்தியாவின் சிறந்த நையாண்டி மற்றும் நகைச்சுவைக் கவிஞர் ஆவார்.
- ❖ இவருக்கு 1985 ஆம் ஆண்டில் இந்திய அரசு பத்மஸ்ரீ விருது வழங்கியது.
- ❖ நகைச்சுவையைத் தவிர, பாரம்பரிய நடனம் மற்றும் இசை குறித்தும் 'வசந்த்' என்ற புனைப் பெயரில் அவர் எழுதியுள்ளார்.
- ❖ டெல்லியை தளமாகக் கொண்ட இந்தி அகாடமி இலக்கியத் துறையில் சிறப்பான பங்களிப்பு ஆற்றுவோருக்கு ஆண்டுதோறும் காகா ஹத்ராசி விருதை வழங்குகின்றது.

- ❖ இவர் 1935 ஆம் ஆண்டில் சங்கீத் என்ற மாத இதழை வெளியிடத் தொடங்கினார்.
- ❖ சங்கீத் ஆனது இந்தியப் பாரம்பரிய இசை மற்றும் நடனம் குறித்த ஒரே பத்திரிக்கை ஆகும்.



### தொழுநோய்க்கான சர்வதேச காந்தி விருதுகள்

- ❖ குடியரசு தலைவர் ராம்நாத் கோவிந்த் தொழுநோய்க்கான சர்வதேச காந்தி விருதுகளை டாக்டர் என்.எஸ். தர்மசக்துவுக்கு தனிப்பட்டப் பிரிவிலும், தொழுநோய் திட்ட அமைப்புக்கு நிறுவனப் பிரிவிலும் வழங்கியுள்ளார்.
- ❖ தொழுநோய்க்கான சர்வதேச காந்தி விருதானது காந்தி நினைவு தொழுநோய் அறக்கட்டளையால் 1950 ஆம் ஆண்டில் அமைக்கப்பட்டது.
- ❖ தொழுநோயால் பாதிக்கப்பட்ட மக்களுக்கு காந்திஜி ஆற்றிய சேவைகளின் நினைவாக இந்த விருது வழங்கப்பட்டு வருகின்றது.
- ❖ இந்தியாவின் முயற்சிகள்
  - SPARSH தொழுநோய் விழிப்புணர்வுப் பிரச்சாரம் - 2017
  - தேசியத் தொழுநோய் ஒழிப்புத் திட்டம் - 1983
- ❖ பொது சுகாதாரப் பிரச்சினையாக இருந்த தொழுநோயை ஒழிப்பதற்கான இலக்கை 2005 ஆம் ஆண்டில் இந்தியா அடைந்தது.



### காம்யா கார்த்திகேயன் - அகோன்காகுவா சிகரத்தை அடைந்த இளவயது வீரர்

- ❖ தென் அமெரிக்காவின் ஆண்டிஸ் மலைத்தொடரின் மிக உயர்ந்த சிகரமான அகோன்காகுவாவை அடைந்த இளைய பெண் என்ற பெருமையை காம்யா கார்த்திகேயன் பெற்றுள்ளார்.
- ❖ காம்யா கார்த்திகேயன் கடற்படை நடத்தும் குழந்தைகள் பள்ளியில் படிக்கும் எட்டாம் வகுப்பு மாணவி ஆவார்.

- ❖ எவரெஸ்ட் சிகரத்திற்கு மலையேற்றம் செய்த இளைய வயது வீரரும் இவராவார்.
- ❖ 2021 ஆம் ஆண்டுவாக்கில், "எக்ஸ்ப்ளோரர்ஸ் கிராண்ட்ஸ்லாம்" ஐ முடிக்க இவர் இலக்கு வைத்துள்ளார்.

#### எக்ஸ்ப்ளோரர்ஸ் கிராண்ட்ஸ்லாம் பற்றி

- ❖ இது உலகின் மிக உயரமான 7 சிகரங்களுக்கு மலையேற்றம் செய்வதும், வட துருவத்தையும் தென் துருவத்தையும் அடைவதுமான ஒரு சாகச இலக்காகும்.
- ❖ இந்த ஏழு சிகரங்களில் எவரெஸ்ட், தெனாலி, அகோன்காகுவா, கிளிமஞ்சாரோ, வின்சன் மற்றும் அமர்வுக் குழுவால் தேர்ந்தெடுக்கப்பட்ட இரண்டு மிக உயர்ந்த மலை சிகரங்கள் ஆகியன அடங்கும்.



## முக்கிய தினங்கள்

### ரவிதாஸ் ஜெயந்தி - பிப்ரவரி 9

- ❖ 14 ஆம் நூற்றாண்டின் துறவியான ரவிதாஸின் பிறந்த நாள் பிப்ரவரி 9 ஆம் தேதி இந்தியா முழுவதும் அனுசரிக்கப்பட்டது.
- ❖ ரவிதாஸ் ஒரு இந்தியக் கவிஞராவார்.
- ❖ அவர் ஒரு சமூக சீர்திருத்தவாதி. அவரது போதனைகள் நிர்குனா-சகுனா ஆகிய கருப்பொருள்களைக் கையாளுகின்றன.
- ❖ நிர்குனா என்பது அறிவை மையமாகக் கொண்டது மற்றும் சகுனா என்பது அன்பை மையமாகக் கொண்டது.
- ❖ இவை இரண்டும் பக்தி இயக்கத்தின் போது கடவுளைக் கற்பனை செய்வதற்கான மாற்று வழிகள் ஆகும்.

